

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, असार १२ गते २०४१ साल

श्री ५ को सरकार
कृषि मन्त्रालयको
सूचना

सुर्ती विकास समिति (गठन) आदेश, २०४१

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम “सुर्ती विकास समिति (गठन) आदेश, २०४१” रहेको छ ।

(२) यो आदेश तुरुन्त प्रारम्भ हुनेछ ।

२. परिभाषा: विषय वा प्रसंगले अर्को अर्थ नलागेमा यस आदेशमा “आयोजना” भन्नाले श्री ५ को सरकारबाट स्वीकृत सुर्ती विकास आयोजना सम्झनुपर्छ ।

३. समितिको गठन: (१) सुर्ती विकास समिति (यसपछि “समिति” भनिएको) नामको एक समिति गठन गरिएको छ ।

२४३ (३)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(४)

नेपाल राजपत्र भाग ३

(२) उपदफा (१) बमोजिमको समितिमा देहायका सदस्यहरू रहने-
छन्:-

- | | |
|---|--------------|
| (क) सचिव, कृषि मन्त्रालय | - अध्यक्ष |
| (ख) सचिव, उद्योग मन्त्रालय | - सदस्य |
| (ग) सचिव, वाणिज्य मन्त्रालय | - सदस्य |
| (घ) प्रतिनिधि, अर्थ मन्त्रालय | - सदस्य |
| (ङ) प्रतिनिधि, राष्ट्रिय योजना आयोगको सचिवालय | - सदस्य |
| (च) महा-निर्देशक, कृषि विभाग | - सदस्य |
| (छ) अध्यक्ष, सुर्ती विकास कम्पनी | - सदस्य |
| (ज) आयोजना प्रमुख | - सदस्य-सचिव |

(३) श्री ५ को सरकारले आवश्यक देखेमा नेपाल राजपत्रमा सूचना प्रकाशित गरी समितिका सदस्यहरू थपघट वा हेरफेर गर्न सक्नेछ ।

(४) समितिले आवश्यक देखेमा अन्य कुनै स्वदेशी वा विदेशी विशेषज्ञ वा सल्लाहकारलाई समितिको बैठकमा पर्यवेक्षकको रूपमा भाग लिन आमन्त्रण गर्न सक्नेछ ।

४. समितिको काम, कर्तव्य र अधिकार : (१) देशको आवश्यकता अनुसार सुर्ती-बालीको विकास गरी स्तरयुक्त सुर्ती उत्पादन गर्न सुर्तीको अनुसन्धान गर्नु तथा सुर्तीबालीको प्रसार प्रचार गर्नु समितिको कर्तव्य हुनेछ ।

(२) उपदफा (१) मा उल्लिखित कर्तव्य पालनको लागि समितिले देहायका कार्यहरू गर्न सक्नेछ ।

(क) सुर्तीबालीको विकासको लागि अनुसन्धान कार्य गर्न अनुसन्धानशालाको स्थापना गर्ने ।

(ख) सुर्तीबाली विकासको निमित्त आवश्यक पर्ने विदेशी सहायता सम्बन्धमा नीति निर्धारण गरी श्री ५ को सरकारमा सिफारिश गर्ने ।

(ग) आयोजना सञ्चालन गर्नको लागि श्री ५ को सरकार र विदेशी सरकार वा संस्थाबीचको ऋण वा अनुदान सम्बन्धी सम्झौता र सोसित संलग्न सहायक पत्रहरूमा उल्लिखित कामहरू गर्ने ।

(घ) आयोजनाको सञ्चालन सम्बन्धमा नीति निर्धारण गर्ने र कार्यान्वयनमा रेखदेख पुऱ्याउने ।

२०४६ कारिकता मुद्रण विभागबाट प्रमाणित गरिएपछि मात्र लागु हुनेछ।

- (ड) आयोजनाको सञ्चालन गर्न आवश्यक पर्ने कर्मचारीहरू नियुक्ति गर्ने तथा कर्मचारीहरूलाई आवश्यक तालीमको व्यवस्था गर्ने ।
- (च) आयोजना सञ्चालन गर्नको लागि आवश्यकतानुसार उप-समितिहरू गठन गर्ने ।
- (छ) आयोजनाको कार्य प्रगतिको वार्षिक प्रतिवेदन श्री ५ को सरकार समक्ष पेश गर्ने ।
- (ज) आयोजना कार्यान्वयनको लागि अन्य आवश्यक कार्यहरू गर्ने

५. समितिको बैठक र निर्णय: (१) समितिको बैठक वर्षमा कम्तीमा ६ पटक बस्ने छ त्यस्तो बैठक अध्यक्षले तोकेको स्थान, समय र मितिमा बस्नेछ र त्यस्तो बैठक बस्ने सूचना समितिको सदस्य-सचिवले कम्तीमा चौबीस घण्टा अगावै समितिका सदस्यहरूलाई पठाउनु पर्नेछ ।

(२) समितिको कुल सदस्यसंख्याको पचास प्रतिशत सदस्यहरू उपस्थित भएमा समितिको बैठकको लागि गणपूरक संख्या पुगेको मानिनेछ ।

(३) समितिको बैठकको अध्यक्षता अध्यक्षले गर्नेछ र निजको अनुपस्थितिमा बैठकमा उपस्थित सदस्यहरूले आफूमध्येबाट तोकेको सदस्यले बैठकको अध्यक्षता गर्नेछ ।

(४) समितिको बैठकमा पेश भएका विषयहरूमा साधारण बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णयात्मक मत दिनेछ ।

(५) समितिको निर्णय समितिको सदस्य-सचिवद्वारा प्रमाणित गरिनेछ ।

(६) समितिको बैठकमा अपनाइने अन्य कार्यविधि समिति आफैले निर्धारण गर्न सक्नेछ ।

६. समितिको कोष: (१) समितिको कोषमा देहायका रकमहरू रहनेछन् र समितिको सबै खर्च सो कोषबाट व्यहोरिनेछ ।

(क) श्री ५ को सरकारबाट प्राप्त रकम,

(ख) श्री ५ को सरकारमार्फत विदेशी सरकार वा संस्थानबाट प्राप्त रकम, र

(ग) समितिले अन्य कुनै स्रोतबाट प्राप्त गरेको रकम ।

(२) समितिको कोषको सञ्चालन समितिले बनाएको नियम बमोजिम हुनेछ ।

आधिकारिकता प्रमाणित गरिएपछि मात्र लागु हुनेछ ।

(६)

नेपाल राजपत्र भाग ३

७. लेखा र लेखापरीक्षण: (१) समितिको आय-व्ययको लेखा श्री ५ को सरकारले अपनाएको तरिका बमोजिम राखिनेछ ।
(२) समितिको लेखापरीक्षण प्रचलित कानूनबमोजिम हुनेछ ।
(३) श्री ५ को सरकारले चाहेमा जुनसुकै बखत पनि समितिको हिसाब किताब जाँचन वा जँचाउन सक्नेछ ।
८. अधिकार प्रत्यायोजन: समितिले आवश्यकतानुसार आफ्नो सबै वा केही अधिकार समितिको कुनै सदस्य वा सदस्यहरूको उपसमिति वा समितिको अधिकृत तहको कुनै कर्मचारीलाई प्रत्यायोजन गर्न सक्नेछ ।
९. नियम बनाउने अधिकार: समितिले आफ्नो कार्य सञ्चालनको लागि आवश्यक नियमहरू श्री ५ को सरकारको स्वीकृति लिई बनाउन सक्नेछ ।
१०. श्री ५ को सरकारसँग सम्पर्क: समितिले श्री ५ को सरकारसँग सम्पर्क राख्दा कृषि मन्त्रालयमार्फत राख्नु पर्नेछ ।
११. समितिको कार्यालय: समितिको कार्यालय काठमाडौं उपत्यकामा रहनेछ ।

आज्ञाले,

पृथु नरसिंह राणा

श्री ५ को सरकारको का.मु. सचिव